

Jagran

एसएससी का उच्च माध्यमिक पैनल प्रकाशित

जागरण संवाददाता, कोलकाता : प्राथमिक के बाद अब उच्च माध्यमिक स्तर पर शिक्षकों की नियुक्ति के लिए स्कूल सर्विस कमीशन (एसएससी) ने महत्वपूर्ण घोषणा की है। सोमवार को उच्च माध्यमिक स्तर पर शिक्षक नियुक्ति के लिए पैनल प्रकाशित की गई है। प्रत्याशी अपना रिजल्ट एसएससी की वेबसाइट पर देख पा रहे हैं। इस पद के लिए कुल 1 लाख 53 हजार प्रत्याशियों ने आवेदन किया था जबकि रिक्त पदों की संख्या 5700 है। नियुक्ति से संबंधित अगली प्रक्रिया अब शुरू होगी। ज्ञात हो कि काफी इंतजार के बाद कानूनी लड़ाई पार कर गत वर्ष मई महीने में नवमी-दसवीं व ग्यारहवीं-बारहवीं श्रेणी की लिखित परीक्षा का फल प्रकाशित किया गया था पर मामले की वजह से नियुक्ति प्रक्रिया रोक दी गई थी। 4 दिसंबर 2016 को परीक्षा ली गई थी। कार्यरत शिक्षकों के लेकर कलकत्ता हाईकोर्ट में अब भी एक मामला विचाराधीन है। फल प्रकाशित होने के बाद भी अब नौकरी की सिफारिश पर स्थगन है।